

## **Is-Sibt**

### **It-Tieni ġimġha tas-salterju**

#### **L-EWWEL GHASAR**

**V.** O Alla, ejja eħlisni.

**R.** Mulej, fittex għinni.

Glorja. Kif kien mill-bidu. Hallelujah.

#### **INNU**

1.

Riesaq il-lejl, Mulejja,  
bil-wegħda tal-mistrieħ;  
ċa beda s-sema jħammar  
fi nżul ix-xemx sabiħ!

2.

Dalwaqt jixirfu l-kwiekeb  
filgħoli tas-smewwiet;  
dalwaqt il-ħajja torqod,  
kull ħoss imut fis-skiet.

3.

Inti, li dejjem tgħammar  
fis-sebħ ta' jum bla tmiem,  
fid-dlam tal-lejl ħarisna,  
xerred fi qlubna s-sliem.

4.

Jagħtuk kull ġieħ il-ħlejjaq,  
Mulej, għax int ħanin,  
u tridna lkoll madwarek  
fix-xirka tal-henjin. Amen.

#### **SALMODIJA**

**Ant. 1** Musbieħ għal riġlejja kelmtek, Mulej, hallelujah.

#### **Salm 118 (119),105-112**

Musbieħ għal riġlejja l-kelma tiegħek, \*  
u dawl fil-mogħdija tiegħi.  
Hlif u rrid inżomm kelmti, \*  
li nħares id-digreti ġusti tiegħek.

Ninsab imnikket għall-aħħar, Mulej; \*  
agħiġi l-ħajja skond il-kelma tiegħek.  
Ilqa', Mulej, il-qima ta' fommi, \*  
u għallimni d-digreti tiegħek.

Hajti dejjem fit-tiġrif, \*  
imma qatt ma ninsa l-liġi tiegħek.  
Il-ħażienas nasbuli x-xibka, \*  
imma jien ma warrabtx mill-preċetti tiegħek. –

Il-preċetti tiegħek wirti għal dejjem; \*  
huma l-għaxxa ta' qalbi.  
Inħajjar 'il qalbi biex thares il-kmandamenti tiegħek, \*  
għal dejjem u sa l-aħħar.

**Ant.** Musbieħ għal riġlejja kelmtek, Mulej, hallelujah.  
**Ant. 2** Mulej, int timlieni bil-ferħ quddiemek, hallelujah.

### Salm 15 (16)

Harisni, o Alla, \*  
għax fik jien nistkenn.

Jien għedt lill-Mulej: "Int Sidi; \*  
m'għandix ġid ieħor ħliefek."  
It-twajbin huma l-kbar f'din l-art; \*  
fihom hi l-għaxxa kollha tiegħi.

L-hemm tagħhom ikattru \*  
dawk li jaħtru allat oħra.  
Ma nsawwabx bħalhom id-demm b'sagħiċċju, \*  
anqas isimhom ma nsemmi b'xufftejja.  
Mulej, inti s-sehem tal-wirt u r-riżq tiegħi, \*  
inti żżomm f'idejk xortija.  
Il-kejl tani art li tgħaxxaq, \*  
messni sehem tasseg għal qalbi.

Inbierek lill-Mulej li tani l-fehma; \*  
imqar billej l-qalbi tgħallimni.  
Inżomm il-Mulej dejjem quddiemi, \*  
għax bih f'leminti qatt ma nitharrek.  
Hekk tifraħ qalbi u tithenna ruħi, \*  
u ġismi wkoll jistrieħ fil-kwiet.

Għax int ma titlaqnix fl-imwiet, \*  
ma tkallix il-maħbub tiegħek jara l-qabar.  
Int tgħallimni t-triq tal-ħajja; †  
hemm il-milja tat-ferħ quddiemek, \*  
hemm l-għaxxa għal dejjem f'lemintek.

**Ant.** Mulej, int timlieni bil-ferħ quddiemek, hallelujah.  
**Ant. 3** Fl-isem ta' Ĝesù, sew fis-sema sew fl-art, kulħadd jinżel għar-kubbtejħ,  
hallelujah.

## Kantiku (Fil 2,6-11)

Ġesù Kristu, li kellu n-natura ta' Alla, \*  
ma qagħadx ifitdex tiegħu li hu daqs Alla,  
imma tneżżeġ minn kollo,  
billi ħa n-natura ta' Isir, †  
sar jixbah lill-bniedem \*  
u deher minn barra bħala bniedem:  
ċekken lilu nnifsu, †  
billi obda sal-mewt, \*  
anzi sal-mewt tas-salib.

Għalhekk Alla għollieħ sas-smewwiet, \*  
u żejnu bl-Isem li hu fuq kull isem,  
biex fl-isem ta' Ġesù, †  
fis-sema, fl-art u f'qiegħ l-art, \*  
il-ħlejjaq kollha jinżlu għarkubbtejhom,  
u kull ijsien jistqarr: †  
“Ġesù Kristu hu l-Mulej \*  
għall-glorja ta' Alla l-Missier.”

**Ant.** Fl-isem ta' Ġesù, sew fis-sema sew fl-art, kulħadd jinżel għarkubbtejh,  
hal-lu-lu-jah.

## LEZZJONI QASIRA Kol 1,2b-6a

Il-grazzja lilkom u s-sliem minn Alla, il-Missier tagħna! Niżżu ħajr dejjem lil  
Alla, il-Missier ta' Sidna Ġesù Kristu, u nitolbu għalikom, għax smajna bil-fidi li  
għandkom fi Kristu Ġesù, u l-imħabba tagħkom għall-qaddisin kollha,  
minħabba t-tama li hemm tistenniek kom fis-smewwiet, u li intom digħà smajtu  
biha meta thabbriti kom il-kelma tas-sewwa tal-Bxara t-tajba. Din il-Bxara  
qiegħda tikber u tagħti l-frott fid-dinja kollha, bħalma għamlet s'issa fostkom.

## RESPONSORJU QASIR

**R.** Minn tlugħi ix-xemx sa nżulha, \* Ikun imfaħħar isem il-Mulej.

Minn tlugħi.

**V.** Oghla mis-smewwiet hu sebħu. \* Ikun imfaħħar isem il-Mulej.

**Glorja. Minn tlugħi.**

**Ant. tal-kantiku ta' Marija:** Dawwal, Mulej, lil dawk li jinsabu fid-dlamijiet u d-dell tal-mewt.

Ruħi tfaħħar il-kobor tal-Mulej, \*  
u l-ispirtu tiegħi jifraħ f'Alla s-Salvatur tiegħi,  
għax hu xeħet għajnejh  
fuq iċ-ċokon tal-qaddejja tiegħu. \*  
Iva, minn issa 'l quddiem  
kull nisel jibda jsejjahli hienja.  
Għax is-Setgħani għamel miegħi ħwejjeġ kbar; \*

qaddis hu l-isem tiegħu.  
Il-ħniena tiegħu tinfirex f'kull żmien \*  
fuq dawk li jibżgħu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.  
Niżżej is-setgħana minn fuq it-tron tagħhom, \*  
u għolla ċ-ċkejkknin.  
Mela b'kull ġid lil min hu bil-ġuħi, \*  
u l-għonja bagħathom 'il barra b'xejn.

Ha ħsieb Iżrael, qaddej tiegħu, \*  
għax ftakar fil-ħniena tiegħu  
- bħalma wiegħed lil missirijietna - \*  
b'rīżq Abraham u nislu għal dejjem.

### Glorja ...

**Ant. tal-kantiku ta' Marija:** Dawwal, Mulej, lil dawk li jinsabu fid-dlamijiet u d-dell tal-mewt.

### PREĆI

Alla jgħin u jħares lill-poplu li hu għażel b'wirtu, biex iżommu dejjem fl-hena.  
Niżżuh ħajr u, biex ma ninsew qatt it-tjieba tiegħu, intennulu:  
*Fik, Mulej, inqiegħdu t-tama tagħna.*  
Missier hanin, nitolbuk għall-Papa u għall-Isqof tagħna:  
- ħarishom u qaddishom bil-qawwa tiegħek.  
Aġħmel li l-morda jagħrfu li għandhom sehem mis-sofferenzi ta' Kristu:  
- ha jħossu dejjem li jaqsmu miegħu wkoll fil-faraġ.  
Hares bit-tjieba lejn min ma għandux saqaf fejn jistkenn:  
- aġħmel li jsibu dar xierqa ta' bnedmin li huma.  
Bierek ir-raba' tagħna b'kotra ta' frott sħiħ u bnin:  
- ipprovd il-kulħadd il-ħobż ta' kull jum.  
Bit-tjieba kbira tiegħek ilqa' lil ħutna l-mejtin:  
- qiegħedhom għal dejjem fid-dar tiegħek tas-sema.

### Missierna

**Talba mill-Proprju taż-żmien.**

### Għeluq

Il-Mulej iberikna, iħarisna minn kull deni, u jwassalha għall-ħajja ta' dejjem.  
**Amen.**